

Sarsılmaz iradə, mütləq qələbə

Dövlət başçısının yürütdüyü düzgün siyasi kurs milli maraqlarımızı qətiyyətlə təmin etdi

"Dünyada nadir halda ölkələr tapılar ki, həm ədalətli müharibədə tam və mütləq qələbə qazansın, həm öz ərazi bütövlüyünü və suverenliyini hər qarış torpağı azad edərək özü təmin etsin və müharibə cinayətkarlarını məhkəmə qarşısına gətirsin. Bunu biz etdik - Azərbaycan dövləti. Bizim iradəmiz, deyə bilərəm ki, öyilməz iradəmiz bunu təmin etdi".

Prezident İlham Əliyevin fevralın 26-da Xocalı şəhərində Xocalı Soyqırımı Memorialının açılışı zamanı bəyan etdiyi bu fikirlər müasir Azərbaycanın keçdiyi şərəfli yolun ifadəsidir. 44 günlük Vətən müharibəsi və cəmi bir sutkalıq antiterror tədbirləri ilə qazanılan parlaq zəfər, təkcə regionun deyil, dünya hər b tarixinin ən nadir hadisələrindən biri kimi qəbul edilir. Son onilliklər ərzində beynəlxalq müstəvidə Azərbaycanın Qarabağda əldə etdiyi qətiyyətli qalibiyyətə bərabər ikinci bir qələbə nümunəsi tapmaq qeyri-mümkündür.

Qlobal təzyiqlərə qarşı milli mübarizə

Bu gün dünya yenidən bölüşdürülür, güc mərkəzləri arasında iqtisadi və siyasi üstünlük uğrunda savaqlar amansız xarakter alır. Planetin müxtəlif nöqtələrində alovlanan münaqişə ocaqları göstərir ki, bir çox hallarda dövlətlərin ərazi bütövlüyü və daxili sabitliyi ciddi təhlükə altındadır. Yer üzünün "qaynar qazan" kimi qaynadyığı bir dövrdə Azərbaycanın öz suverenliyini tam bərpa etməsi və separatizmə birdəfəlik son qoyması onu dünyada şəriksiz qalib statusuna yüksəltdi.

Təəssüf ki, beynəlxalq hüququn tapdanması müasir dünyada adi hala çevrilib. 1993-cü ildə Kəlbəcərin işğalından sonra BMT Təhlükəsizlik Şurasının qəbul etdiyi 4 qətnamənin onilliklər bo-

yu kağız üzərində qalması beynəlxalq ədalətsizliyin bariz nümunəsi idi. Həmin dövrdə Azərbaycan işğal faktı ilə üz-üzə qaldı, on minlərlə şəhid verdi, bir milyondan çox qaçqın və məcburi köçkün axınına məruz qaldı.

Respublikamız müstəqilliyinin ilk illərində həm hərbi, həm də iqtisadi böhranla üz-üzə qalarkən, dünya erməniçiliyi və bəzi havadar dövlətlər ölkəmizə qarşı diplomatik cəbhə açmışdı. ABŞ-dəki ədalətsiz 907-ci düzəliş, ATƏT-in Minsk qrupunun vaxtuzatma taktikası, digər təzyiqlər rəsmi Bakını işğal faktı ilə barışdırmağa yönəlmişdi.

Memorialın açılışında dövlətimizin rəhbəri həmin çətin dövrləri belə xatırladı: "İşğal dövründə bizə nə qədər təzyiqlər olub, təhdidlər olub, bunu Azərbaycan ictimaiyyəti yaxşı bilir. İşğal dövründə bizə tez-tez belə siqnallar ünvanlanırdı ki, realqla barışmaq lazımdır, Azərbaycan öz torpaqlarını azad edə bilməyəcək, böyük dövlətlər, Ermənistanın havadarları buna imkan verməyəcək, Azərbaycan Ordusu döyüş meydanında qələbə qazana bilməyəcək".

Bu təzyiqlər təkcə diplomatik kanallarla deyil, həm də geniş informasiya hücumları ilə müşayiət olunurdu. Lakin Azərbaycan rəhbərliyinin qətiyyəti bütün bu ssenariləri alt-üst etdi.

Ölkəmizin rəhbəri əlavə etdi ki, bu kimi uydurulmuş şayiələr həm geniş informasiya məkanında yayılır, həm də müxtəlif kanallar vasitəsilə Azərbaycan rəhbərliyinə çatdırılırdı: "Amma bizim iradəmizə təsir edə biləcək heç bir qüvvə yox idi və bunu biz dəfələrlə bəyan etmişdik. İşğal dövründə həm mötəbər beynəlxalq kürsülərdən, eyni zamanda ovaxtkı köçkünlərlə keçirdiyim çoxsaylı görüşlər əsnasında bildirirdim ki, biz işğalla barışmayacağıq və məsələ danışıqlar yolu ilə həll olun-

mazsa, ərazi bütövlüyümüzü hərbi yolla bərpa edəcəyik və belə də oldu".

Güclü iqtisadiyyatdan modern orduya

2003-cü ildən başlanan və hərtərəfli inkişafa hesablanan milli strategiya Azərbaycanı addım-addım bugünkü zirvəyə daşdı. Bu dövr ərzində dövlətin əsas prioriteti heç kimdən asılı olmayan güclü iqtisadiyyat qurmaq və ordunu ən müasir standartlara uyğun modernləşdirmək oldu. Hər bir diplomatik gediş, hər bir iqtisadi layihə birbaşa ərazi bütövlüyümüzün bərpasına xidmət edirdi.

Həyata keçirilən uzaqgörən siyasət sayəsində Azərbaycan öz gücü ilə həm BMT qətnamələrini icra etdi, həm də ATƏT-in Minsk qrupunun 30 il həll edə bilmədiyi Qarabağ düyününü çözərək Cənubi Qafqazda yeni realqlıq yaratdı. Bu tarixi zəfər regionda dayanıqlı sülhün əsasını qoydu. Ötən il avqustun 8-də Vaşinqtonda Ermənistan ilə Azərbaycan arasında imzalanan Birgə Bəyannamə və sülh müqaviləsi mətninin paraflanması regionda əməkdaşlıq üçün yeni üfüqlər açdı.

Onu da xüsusi vurğulayaq ki, Vaşinqton samitində razılaşdırılan TRIPP (Zəngəzur dəhlizi) ABŞ-nin dəstəyi ilə regional nəqliyyat və tranzit layihələrinin genişləndirilməsinə mühüm töhfə verəcək.

Xocalı Memorialının açılışında Prezident İlham Əliyev bu günün realqlığını qətiyyətlə ifadə etdi: "...Bu gün Azərbaycan dövləti o qədər güclüdür ki, heç kimin ağına bizə qarşı hər hansı bir təxribat törətmək gəlməsin. Artıq Azərbaycan 1992-ci ilin Azərbaycanı deyil. Bu gün dövlətimiz güclü dövlətdir, özünü müdafiə etməyə qadir olan dövlətdir. Son 80 il ərzində bizim qədər tam və mütləq qələbə qazanmış ikinci dövlət olmamışdır

dünyada. Bu gün biz sülh içində yaşayırıq və bunun təminatçısı Azərbaycan dövlətidir, bizim siyasətimizdir".

Bütün bunlar bir daha sübut etdi ki, ədalət gə tez zəfər çalır. Bunun üçün sadəcə beynəlxalq bəyanatlar deyil, milli birlik, sarsılmaz iradə və real güc lazımdır. Azərbaycanın yaratdığı nümunə sayəsində beynəlxalq aləm də buna şahidlik etdi. Bu gün Qarabağ və Şərqi Zəngəzurun hər bir guşəsində dalğalanan üçrəngli bayrağımız təkcə suverenliyimizi deyil, həm də xalqımızın öz taleyinə sahib çıxmaq özmini nümayiş etdirir.

Xocalı Memorialının açılış mərasimindəki çıxışını bu mənəvi borcun yerinə yetirilməsi ilə yekunlaşdıran dövlət başçısının sözləri elə həm də xalqımızın qisas və ədalət hissinin tənənəsi oldu: "O vaxt mən demişdim ki, biz qisasımızı döyüş meydanında alacağıq, aldığımız da. Bütün şəhidlərin qisası alındı və bütün şəhidlərin doğmaları, yaxınları üçün bu, müəyyən təsəllidir. Allah bütün şəhidlərimizə rəhmət eləsin! Biz onların xatirəsini qəlbimizdə əbədi yaşadacağıq. Biz heç vaxt nə Xocalı soyqırımını, nə Ermənistan dövlətinin bizə qarşı törətdiyi başqa hərbi cinayətləri unutmayacağıq. Hər zaman güclü olmalıyıq və olacağıq ki, belə faciələr bir daha təkrarlanmasın".

Prezident İlham Əliyevin Xocalıdan səsləndirdiyi bu fikirlərini həm də xəbərdarlıq bəyanatı kimi dəyərləndirsək, yanımlarıq. Azərbaycan öz gələcəyini şəxsən inşa edən, bölgədə sülhün və sabitliyin əsas qarantına çevrilmiş güclü bir dövlətdir. Bu tarixi nailiyyət gələcək nəsillər üçün həm qürur mənbəyi, həm də dövləti qorumağın, hər zaman güclü olmağın ən böyük nümunəsidir.

*Yasəmən MUSAYEVA,
"Azərbaycan"*